

**“ మధురమైన పిల్లలారా - ఇప్పుడు ఇంటికి వెళ్ళాలి, అందువలన దేహ సహితము దేహ సంబంధాలన్నీ మరచి నన్నొక్కరినే స్మృతి చేయండి, పవిత్రులు కండి ”**

**ప్రశ్న:-** ఆత్మ సంబంధంలోని ఏ సూక్ష్మ విషయాన్ని సూక్ష్మ బుద్ధిగలవారే అర్థము చేసుకోగలరు?

**సమా:-** సూది పై ఎలా త్రుప్పు పడుతుందో అలా ఆత్మ పై నెమ్మదిగా త్రుప్పు(మలినము) ఏర్పడుతూ వచ్చింది. స్మృతిలో ఉన్నందున అది తొలగిపోతూ ఉంటుంది. తుప్పు వదిలినప్పుడు అనగా ఆత్మ తమోప్రధానము నుండి సత్యోప్రధానముగా అయినప్పుడు తండ్రి ఆకర్షిస్తారు. అప్పుడు ఆత్మ తండ్రితో పాటు వాపస్ వెళ్ళగలదు. 2. త్రుప్పు ఎంతగా వదులుతూ ఉంటుందో అంతగా ఇతరులకు తెలియజేయుటకు కూడా ఆకర్షణ కలుగుతుంది. ఈ విషయాలు చాలా సూక్ష్మమైనవి, వీటిని మంద బుద్ధిగలవారు అర్థము చేసుకోలేరు.

ఓంశాంతి. భగవానువాచ - ఇప్పుడు బుద్ధిలో ఎవరున్నారు? ఆ గీతా పాఠశాలలు మొదలైనవాటిలో భగవానువాచ అంటూనే, వారి బుద్ధిలో కృష్ణుడే వస్తాడు. ఇచ్చట పిల్లలైన మీకు అత్యంత ఉన్నతులైన తండ్రి గుర్తుకు వస్తారు. ఇప్పుడిది సంగమ యుగము. పురుషోత్తములుగా తయారయ్యే యుగము. తండ్రి కూర్చోని పిల్లలకు తెలియజేస్తున్నారు - దేహ సహితము దేహ సర్వ సంబంధములన్నీ వదిలి స్వయాన్ని ఆత్మగా భావించండి. ఇది చాలా ముఖ్యమైన మాట. ఈ విషయాన్ని సంగమ యుగములో తండ్రి తెలియజేస్తున్నారు. ఆత్మనే పతితముగా అయ్యింది. ఆత్మ మరలా పావనమై ఇంటికి వెళ్ళాలి. పతితపావనుని స్మృతి చేస్తూ వచ్చారు. కాని వారెవరో కొంచెము కూడా తెలియదు. భారతీయులు పూర్తి గాఢాంధకారములో ఉన్నారు. భక్తి రాత్రి, జ్ఞానము పగలు. రాత్రిలో అంధకారము, పగలులో ప్రకాశము ఉంటుంది. పగలు సత్యయుగము, రాత్రి కలియుగము. ఇప్పుడు మీరు కలియుగములో ఉన్నారు. సత్యయుగములోకి వెళ్ళాలి. పావన ప్రపంచములో పతితులుండే ప్రశ్నే లేదు. పతితమైనప్పుడు పావనమయ్యే ప్రశ్న వస్తుంది. పావనముగా ఉన్నప్పుడు పతిత ప్రపంచము గుర్తు కూడా ఉండదు. ఇప్పుడిది పతిత ప్రపంచము కనుక పావన ప్రపంచము గుర్తు వస్తూ ఉంటుంది. పతిత ప్రపంచము కల్పానికి చివరి భాగము, పావన ప్రపంచము కల్పానికి మొదటి భాగము. అచ్చట పతితులెవ్వరూ ఉండనే ఉండరు. పావనముగా ఉన్నవారే మరలా పతితులుగా అయ్యారు. 84 జన్మలు కూడా వారికే. ఇవన్నీ అర్థము చేసుకోవలసిన గుప్తా విషయాలు. అర్థకల్పము భక్తి చేశారు. అది ఇంత త్వరగా వదిలిపోదు. మనుష్యులు పూర్తిగా గాఢాంధకారములో ఉన్నారు. కోట్లలో ఎవరో ఒకరు వస్తారు. ఎవరో ఒకరి బుద్ధిలో కష్టముగా కూర్చుంటుంది. ముఖ్యముగా తండ్రి చెప్తున్నారు - దేహ సంబంధములన్నీ మరచి నన్నొక్కరినే స్మృతి చేయండి. ఆత్మనే పతితమైపోయింది. ఆత్మనే మరలా పవిత్రముగా అవ్వాలి. ఈ జ్ఞానమును కూడా తెలిపేది తండ్రియే. ఎందుకనగా ఈ తండ్రి, ప్రిన్సిపాలు, కంసాలి, డాక్టరు, బ్యారిస్టరు అన్నియూ వారే. ఈ పేర్లు అచ్చట ఉండవు. అచ్చట ఈ చదువు కూడా ఉండదు. ఇచ్చట నౌకరి చేయుటకు చదువుతారు. పూర్వము స్త్రీలు ఇంత చదివేవారు కాదు. ఇవన్నీ తర్వాత నేర్చుకున్నారు. పతి మరణించినట్లయితే ఎవరు సంభాషణ చేస్తారు? కనుక స్త్రీలు కూడా ఇవన్నీ నేర్చుకుంటూ ఉంటారు. సత్యయుగములో చింతించే ఏ విషయమూ ఉండదు. ఇచ్చట మనుష్యులు

అటువంటి సమయము కొరకు చాలా ధనము మొదలైనవాటిని, జమ చేస్తూ ఉంటారు. అక్కడ చింతించవలసిన ఆలోచనలే రావు. పిల్లలైన మిమ్ములను తండ్రి ఎంతో గొప్ప ధనవంతులుగా చేస్తారు. స్వర్గములో చాలా ఖజానాలు ఉంటాయి. వజ్ర వైడూర్యాల గనులన్నీ నిండుగా ఉంటాయి. ఇచ్చట బంజరు భూమిగా మారిపోతుంది, అందువలన భూమిలో శక్తి ఉండదు. అచ్చటి పుష్పాలకు, ఇచ్చటి పుష్పాలు మొదలైన వాటికి రాత్రికి, పగలుకున్నంత తేడా ఉంటుంది. ఇచ్చట అన్ని వస్తువుల నుండి శక్తి శూన్యమైపోయింది. అమెరికా మొదలైన దేశము నుండి ఎంత మంచి విత్తనాలు తెచ్చినా, శక్తి ఉండదు. భూమియే అలా ఉంది. అందువలన చాలా శ్రమ చేయవలసి వస్తుంది. అచ్చట ప్రతి వస్తువు సత్యప్రధానంగా ఉంటుంది. ప్రకృతి కూడా సత్యప్రధానముగా ఉన్నందున అన్నీ సత్యప్రధానంగా ఉంటాయి. ఇచ్చట వస్తువులన్నీ తమోప్రధానంగా ఉన్నాయి. ఏ వస్తువులోనూ శక్తి లేదు. ఈ వ్యత్యాసము కూడా మీకు తెలుసు. సత్యప్రధాన వస్తువులను ధ్యానములోనే చూస్తారు. అచ్చట పుష్పాలు మొదలైనవి ఎంతో బాగుంటాయి. అచ్చటి ధాన్యము మొదలైనవి కూడా మీకు కనిపించవచ్చు. బుద్ధి ద్వారా అచ్చటి ప్రతి వస్తువులో ఎంత శక్తి ఉంటుందో తెలుసుకోగలరు. నూతన ప్రపంచము ఎవరి బుద్ధికి తోచదు. ఈ పాత ప్రపంచము విషయము అడగనే వద్దు. వ్యర్థ ప్రలాపాలు కూడా చాలా చేస్తారు. మనుష్యులు పూర్తి అంధకారములో నిదురిస్తున్నారు. ఇక కొంత సమయము మాత్రమే మిగిలి ఉందని మీరు తెలుపుతే, మిమ్ములను కొంతమంది హేళన కూడా చేస్తారు. ఎవరైతే స్వయాన్ని బ్రాహ్మణులమని భావిస్తారో వారు యథార్థంగా అర్థము చేసుకుంటారు. ఇది నూతన భాష, ఆత్మిక చదువు కదా. ఆత్మిక తండ్రి వచ్చినంతవరకు, ఎవ్వరూ అర్థము చేసుకోలేరు. ఆత్మిక తండ్రిని పిల్లలైన మీరు తెలుసుకున్నారు. వారు వెళ్లి యోగము మొదలైనవి నేర్చిస్తారు. కాని వారికి నేర్పించినదెవరు? ఆత్మిక తండ్రి నేర్పించారని చెప్పరు. తండ్రి ఆత్మిక పిల్లలకు మాత్రమే నేర్పుతారు. సంగమ యుగములోని బ్రాహ్మణులైన మీరు మాత్రమే అర్థము చేసుకుంటారు. ఆదిసనాతన దేవీదేవతా ధర్మమునకు చెందినవారు మాత్రమే బ్రాహ్మణులుగా అవుతారు. బ్రాహ్మణులైన మీరు చాలా తక్కువమందే ఉన్నారు. ప్రపంచములో రకరకాల జాతులనేకమున్నాయి. ప్రపంచములో ఎన్ని ధర్మములు, ఎన్ని భాషలున్నాయో తెలిపే పుస్తకముంటుంది. అక్కడ ఇవన్నీ ఉండబోవని మీకు తెలుసు. సత్యయుగములో అయితే ఒకే ధర్మము ఒకే భాష ఉండేవి. సృష్టి చక్రాన్ని గురించి మీరు తెలుసుకున్నారు. భాషలు కూడా ఉండవని మీకు తెలుసుకోగలరు. ఇంతమంది అందరూ శాంతిధామానికి వెళ్ళిపోతారు. ఈ సృష్టి జ్ఞానము ఇప్పుడు పిల్లలైన మీకు మాత్రమే లభించింది. మీరు మనుష్యులకు అర్థము చేయిస్తారు. కాని వారు అర్థము చేసుకోలేరు. ఎవరైనా గొప్పవారితో ప్రారంభోత్సవము చేయిస్తారు. ఎందుకనగా వారు పేరు ప్రఖ్యాతులు గలవారు. ఓహో చాలా బాగుంది అనే శబ్దము వారి ద్వారా వ్యాపిస్తుంది. అధ్యక్షులు, ప్రధానమంత్రి మొదలైనవారు ప్రారంభోత్సవము చేస్తారు. ఈ బాబా వెళ్తే పరమపిత పరమాత్మ ప్రారంభోత్సవము చేశారని అంగీకరించరు, మనుష్యులు అర్థము చేసుకోరు. ఎవరైనా గొప్ప మనుష్యులు, కమిషనరు మొదలైనవారు వస్తే, వారి వెనుక ఇంకా చాలా మంది కూడా పరుగెత్తి వస్తారు. ఇతడి వెంట ఎప్పుడూ రారు. ఇప్పుడు బ్రాహ్మణ పిల్లలైన మీరు చాలా కొంతమంది మాత్రమే ఉన్నారు. సంఖ్య పెరిగినప్పుడు, మెజారిటీ అయినప్పుడు అర్థము చేసుకుంటారు. ఇప్పుడే అర్థము చేసుకుంటే తండ్రి వద్దకు పరుగెత్తుకొని వస్తారు. మీకు ఎవరు

నేర్చినారో, వారి వద్దకు మేము నేరుగా ఎందుకు వెళ్ళరాదని ఒక కన్యను ఎవరో అడిగారు. కాని సూది పై త్రుప్పు పట్టి ఉంటే అయస్కాంతము ఎలా ఆకర్షిస్తుంది? త్రుప్పు పూర్తిగా వదిలిపోతే అప్పుడు అయస్కాంతమును పట్టుకోగలదు. సూదిలో ఒక మూలలో త్రుప్పు పట్టి ఉన్నా అంతగా ఆకర్షించదు. త్రుప్పు పూర్తిగా వదిలి పోవాలి. చివర్లో అలా అవుతే, తండ్రితో వాపసు వెళ్ళిపోతారు. ఇప్పుడు మనము తమోహనంగా ఉన్నామని త్రుప్పు పట్టి ఉందని చింత ఉంది. ఎంత స్పృతి చేస్తారో, అంత త్రుప్పు వదిలిపోతూ వస్తుంది. మెల్ల మెల్లగా త్రుప్పు వదులుతూ పోతుంది. త్రుప్పు పట్టడము కూడా నెమ్మదిగానే జరిగింది కదా, మరలా అలాగే తొలగిపోతుంది. తుప్పు ఎలా పట్టిందో అలా శుద్ధము కావాలంటే తండ్రిని స్పృతి కూడా చేయాలి. స్పృతి ద్వారా కొంతమంది త్రుప్పు చాలా వదిలిపోయింది. కొంతమందిది తక్కువగా వదిలిపోయింది. ఎంత ఎక్కువగా త్రుప్పు వదిలిపోతుందో, అంత ఇతరులను ఆకర్షించి తెలుపుతారు. ఇవి చాలా సూక్ష్మమైన విషయాలు. మందబుద్ధి గలవారు అర్థము చేసుకోలేరు. స్థాపన జరుగుతూ ఉందని మీకు తెలుసు. అర్థము చేయించుటకు రోజు రోజుకు యుక్తులు వెలువడుతూ ఉంటాయి. ఇంతకు ముందు ప్రదర్శని, మ్యూజియమ్ మొదలైనవి తయారు చేస్తామని తెలిసేది కాదు కదా. పోను పోను ఇంకా ఎక్కువ యుక్తులు కూడా వెలువడవచ్చు. స్థాపనగుటకు ఇంకా సమయముంది. హార్డ్ ఫెయిల్ కారాదు. కర్డేంబ్రియాలను వశము చేసుకోలేకుంటే క్రింద పడిపోతారు. వికారాలకు లోనైతే సూది పై చాలా త్రుప్పు ఏర్పడుతుంది. వికారాల వలన ఎక్కువ త్రుప్పు ఏర్పడుతూ ఉంటుంది. సత్య త్రేతా యుగాలలో త్రుప్పు ఉండనే ఉండదు. మిగలిన అర్థములో త్వర త్వరగా త్రుప్పు పడుతుంది. క్రింద పడిపోతారు, అందుకే నిర్వికారులు, వికారులు అని గాయనము చేయబడుతుంది. దేవతల గుర్తు నిర్వికారతనము. తండ్రి అంటున్నారు - దేవీ దేవతా ధర్మము ప్రాయ: లోపమైపోయింది. దీని గుర్తులేమో ఉన్నాయి కదా. అన్నింటికంటే మంచి గుర్తు - ఈ లక్ష్మీనారాయణుల చిత్రము. ఈ చిత్రమును ఎత్తుకుని మీరు శాంతియాత్ర చేయవచ్చు. ఎందుకంటే మీరు ఈ లక్ష్మీనారాయణులుగా అవుతారు కదా. రావణరాజ్య వినాశము, రామరాజ్య స్థాపన జరుగుతుంది. ఇది రామరాజ్యము, ఇది రావణరాజ్యము, ఇది సంగమ యుగము. అనేక పాయింట్లు ఉన్నాయి. డాక్టర్ల బుద్ధిలో ఎన్నో మందులు గుర్తు ఉంటాయి. బ్యారిస్టరు బుద్ధిలో కూడా అనేక పాయింట్లు ఉంటాయి. అనేక టాపిక్లతో మంచి పుస్తకాలు తయారు చేయవచ్చు. ఉపన్యసించుటకు వెళ్ళినపుడు ఒక్కసారి పాయింట్లు చూచుకోండి. కుశాగ్ర బుద్ధిగలవారు వెంటనే చూసుకుంటారు. ముందు మేము ఇలా ఇలా తెలిపించాలని వ్రాసుకోవాలి. ఉపన్యసించిన తర్వాత ఫలాని విధముగా తెలిపి ఉంటే బుద్ధిలో కూర్చుంటుందని గుర్తు వస్తూ ఉంటుంది. విషయాల(టాపిక్ల) లిస్టు తయారు చేసి ఉంచుకోవాలి. ఒక టాపిక్ తీసుకొని లోలోపల ఉపన్యసించాలి లేక వ్రాయాలి. తర్వాత అన్ని పాయింట్లు వ్రాశానా? అని చూసుకోవాలి. ఎంత కష్టపడితే అంత మంచిది. ఇతని బుద్ధిలో చాలా పాయింట్లు ఉన్నాయని ఇతడు మంచి స్పర్శను అని తండ్రి అర్థము చేసుకుంటాడు. నిండుగా అయిపోతే సేవ చేయకుంటే మజా(ఆనందము) కలగదు.

మీరు ప్రదర్శనలు జరిపి అందరికీ తెలిపితే, ఒక చోట నుండి 2-4, మరో చోట నుండి 6-8 మంది వెలువడ్తారు. కొన్నిచోట్ల అయితే ఒక్కరు కూడా రారు. వేల మంది చూస్తారు కాని చాలా కొంతమంది మాత్రమే వెలువడ్తారు. అందువలన ఇప్పుడు పెద్ద - పెద్ద చిత్రాలు కూడా తయారు చేయిస్తూ

ఉంటారు. మీరు చురుకుగా అవుతూ పోతారు. గొప్ప - గొప్ప మనుష్యుల స్థితి ఎలా ఉందో కూడా మీరు చూస్తారు. బాబా తెలిపించారు - ఎవరికి జ్ఞానమివ్వాలి? పరిశీలించాలి. నా భక్తులుగా ఉన్నవారికి, నాడి చూచి తెలిపాలి. గీతను చదివే వారికి ముఖ్యముగా ఒక విషయాన్ని అర్థము చేయించండి - భగవంతుడని అత్యంత ఉన్నతమైనవారినే అంటారు. వారు నిరాకారులు. దేహధారులైన ఏ మనుష్యులను భగవంతుడని అనరాదు. పిల్లలైన మీకిప్పుడు అంతా తెలిసిపోయింది. సన్యాసులు కూడా ఇంటిని సన్న్యసించి పాలిపోతారు. కొంతమంది బ్రహ్మచారులుగానే వెళ్ళిపోతారు. అలాంటివారు తర్వాత జన్మలో కూడా అలాగే అవుతారు. తల్లి గర్భము ద్వారానే జన్మిస్తారు. వివాహము చేసుకోనంత వరకు బంధనముక్తులుగా ఉంటారు, ఇన్ని సంబంధాలు మొదలైనవి గుర్తు రావు. వివాహము చేసుకుంటే సంబంధాలు గుర్తుకొస్తాయి. బంధనముక్తులగుటకు సమయము పడుతుంది. త్వరగా కాలేరు. జీవిత కథ అందరికీ తెలిసే ఉంటుంది. మొదట గృహస్థులుగా ఉండి తర్వాత సన్న్యసించామని సన్యాసులకు తెలుసు. మీది చాలా గొప్ప సన్యాసము. అందువలన శ్రమ ఉంటుంది. ఆ సన్యాసులు విభూతి ధరిస్తారు. వెంట్రుకలు తీసేసి వేషము మార్చుకుంటారు. మీరు అలా చేయనవసరము లేదు. ఇచ్చట శ్రస్థు కూడా మార్చుకొను పని లేదు. మీరు శ్వేత వస్త్రాలు ధరించకున్నా ఫర్వాలేదు. ఇది బుద్ధితో తెలుసుకునే జ్ఞానము. మనము ఆత్మలము. మన తండ్రిని స్మృతి చేయాలి. స్మృతి ద్వారానే త్రుప్తు వదులుతుంది. మనము సతోప్రధానమైపోతాము. అందరూ వాపసు వెళ్ళే తీరాలి. కొంతమంది యోగబలముతో పావనమౌతారు. మరి కొంతమంది శిక్షలను అనుభవించి వెళ్తారు. పిల్లలైన మీరు చిలుమును వదిలించుకునేందుకు శ్రమ చేయవలసి వస్తుంది. అందువలన దీనిని యోగాగ్ని అని కూడా అంటారు. ఈ అగ్ని ద్వారా పాపాలు భస్మమౌతాయి. మీరు పవిత్రమవుతారు. కామచిత్రిని కూడా అగ్ని అని అంటారు. కామాగ్నిలో కాలి నల్లగా అపవిత్రమైపోయారు. ఇప్పుడు తండ్రి అంటున్నారు - తెల్ల(పవిత్రము)గా కండి. ఈ మాటలు బ్రాహ్మణులైన మీకు తప్ప మరెవ్వరి బుద్ధిలోను కూర్చోవు. ఈ విషయాలే భిన్నమైనవి. మీరు శాస్త్రాలను అంగీకరించరని, నాస్తికులని అంటారు. అప్పుడు వారికి - మేము శాస్త్రాలు చదివేవారము కాని మళ్ళీ తండ్రి వచ్చి మాకు ఈ జ్ఞానమిచ్చారని చెప్పండి. జ్ఞానము వలన సద్గతి కలుగుతుంది. భగవానువాచ - వేదములు, ఉపనిషత్తులు మొదలైనవి చదివినా, దాన-పుణ్యాదులు చేసినా ఎవ్వరూ నన్ను పొందలేరు. నా ద్వారానే నన్ను పొందగలరు. తండ్రియే వచ్చి అర్చులుగా చేస్తారు. ఆత్మ పై త్రుప్తు పట్టినప్పుడు, వచ్చి పావనంగా చేయమని తండ్రిని పిలుస్తారు. తమోప్రధానమైన ఆత్మ సతోప్రధానంగా అవ్వాలి. తమోప్రధానము నుండి తమో, రజో, సతో - సతోప్రధానంగా అవ్వాలి. మద్భులో గడబడ జరుగుతే మరలా త్రుప్తు పడుతుంది.

తండ్రి మనలను ఎంతో ఉన్నతంగా తయారు చేస్తారు! కనుక ఆ సంతోషము ఉండాలి కదా. విదేశాలలో చదువుటకు సంతోషముగా వెళ్తారు కదా. ఇప్పుడు మీరు ఎంతో వివేకవంతులుగా అవుతారు. కలియుగములో ఎంతో తమోప్రధానంగా, అవివేకులుగా అవుతారు. ఎంతగా ప్రేమించినా ఇంకా అంత ఎక్కువగా ఎదిరిస్తూనే ఉంటారు. మన రాజధాని స్థాపనాతుండని పిల్లలైన మీరు అర్థము చేసుకున్నారు. ఎవరు బాగా చదువుకుంటారో, స్మృతి చేస్తూ ఉంటారో, వారు మంచి పదవిని పొందుతారు. భారతదేశము నుండే అంటు కట్టబడుతుంది. రోజులు గడిచిన కొలది, వార్తాపత్రికలు మొదలైన వాటి ద్వారా మీ పేరు

ప్రఖ్యాతమౌతూ పోతుంది. వార్తాపత్రికలు అన్ని వైపులకు వెళ్తు ఉంటాయి. ఆ వార్తాపత్రికల వారే అప్పుడప్పుడు మంచిగా వ్రాస్తారు, అప్పుడప్పుడు చెడుగా వ్రాస్తారు. ఎందుకంటే వారు కూడా విన్న మాటలను బట్టి వ్రాస్తారు కదా. ఎవరు ఏమి వినిపించినా, దానిని పత్రికలలో వ్రాస్తారు. విని, వినిపించిన మాటల పై చాలా మంది నడుస్తారు. దీనిని పరమతమని అంటారు. పరమతము ఆసులీ మతమవుతుంది. తండ్రిది శ్రీమతము. ఎవరైనా తప్పుగా, వ్యతిరేకంగా వినిపిస్తే, ఇక రాకుండానే మానుకుంటారు. ఎవరైతే సేవ చేస్తూ ఉంటారో వారికి అన్నీ తెలుస్తూ ఉంటాయి. ఇచ్చట మీరు చేయు సేవ నెంబరువన్ సేవ. ఇచ్చట మీరు సేవ చేస్తారు, అచ్చట మీకు ఫలితము లభిస్తుంది. ఇచ్చట తండ్రితో కలిసి కర్తవ్యము చేస్తారు కదా. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. ఆత్మ అనే సూది పై త్రుప్పు పట్టి ఉంది. దానిని యోగబలముతో తొలగించి, సతోప్రధానమయ్యే శ్రమ చేయాలి. ఎప్పుడు కూడా విని, వినిపించే మాటలు(చెప్పుడు మాటలు) విని చదువును వదిలేయరాదు.
2. బుద్ధిని జ్ఞాన పాయింట్లతో నింపుకొని సేవ చేయాలి. నాడి చూచి జ్ఞానమునివ్వాలి. చాలా తీక్షణమైన కుశాగ్ర బుద్ధిగలవారుగా అవ్వాలి.

వరదానము :- “ శుభ చింతన మరియు శుభ చింతక స్థితిని అనుభవం చేయుట ద్వారా

బ్రహ్మబాహు సమానంగా అయ్యే మాస్టర్ దాతా భవ ”

బ్రహ్మబాహు సమానంగా మాస్టర్ దాతలుగా అయ్యేందుకు ఈర్ష్య ఘృణ (అసహ్యము, ఏవగింపు), క్రిటిసిజమ్(విమర్శించుట, తప్పులు పట్టుట) - ఈ మూడు విషయాల నుండి ముక్తులుగా ఉండి, అందరి పట్ల శుభ చింతకులుగా కండి, శుభ చింతక స్థితిని అనుభవం చేయండి. ఎందుకంటే ఎవరిలోనైతే ఈర్ష్య అనే అగ్ని ఉంటుందో వారు స్వయంగా ఆ అగ్నిలో కాలిపోవడమే కాక ఇతరులను కూడా వ్యాకులపరుస్తారు. ఘృణ ఉన్నవారు స్వయం క్రిందపడుటే కాక ఇతరులను కూడా క్రింద పడేస్తారు. తమాషాకు, వేళాకోళానికైనా విమర్శించేవారు ఆత్మలను అధైర్య పరచి దుఃఖితులుగా చేస్తారు. అందువలన ఈ మూడు విషయాల నుండి ముక్తముగా ఉంటూ శుభ చింతక స్థితిని అనుభవం చేయుట ద్వారా దాత పిల్లలై మాస్టర్ దాతలుగా కండి.

సెలీగ్స్:- “మనసు-బుద్ధి-సంస్కారాల పై సంపూర్ణ రాజ్యము చేసే (అధికారము కలిగిన) వారే

స్వరాజ్య అధికారులు ”